

ഫീഡർ തസ്തികയിൽ നിരീക്ഷണ കാലയളവ് പൂർത്തീകരിച്ചതായി പ്രഖ്യാപിക്കപ്പെട്ട ഉദ്യോഗസ്ഥരുടെ അഭാവം കാരണമാണ് ടെക്സ്റ്റ് ബുക്ക് ഓഫീസർ, സീനിയർ അഡ്മിനിസ്ട്രേറ്റീവ് അസിസ്റ്റന്റ് (എൻ.എം.), അഡ്മിനിസ്ട്രേറ്റീവ് അസിസ്റ്റന്റ്/ അക്കൗണ്ട്സ് ഓഫീസർ/അസിസ്റ്റന്റ് പ്രോവിഡന്റ് ഫണ്ട് ഓഫീസർ തസ്തികകളിലെ എല്ലാ ഒഴിവുകളും പ്രൊമോഷൻ വഴി നികത്തുവാൻ കഴിയാതെ വന്നിട്ടുള്ളത്. ജൂനിയർ സൂപ്രണ്ട് തസ്തികയിൽ പ്രൊമോഷൻ നൽകുന്നതിന് സാങ്കേതിക തടസ്സമില്ല.

#### ഹയർ സെക്കണ്ടറി അധ്യാപകരുടെ പ്രൊമോഷൻ

235(2591) ശ്രീ. പി. ജെ. ജോസഫ്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) അഞ്ച് വർഷം സർവീസ് പൂർത്തിയാക്കിയിട്ടുള്ള ഹയർ സെക്കണ്ടറി ജൂനിയർ അധ്യാപകരെ സീനിയറാക്കി പ്രൊമോട്ട് ചെയ്യുന്ന കാര്യം പരിഗണനയിലുണ്ടോ;

&

(ബി) ഹയർ സെക്കണ്ടറിയിൽ വർഷങ്ങളുടെ സർവ്വീസുള്ളവർ ക്ലാസ്സുകളുടെ എണ്ണത്തിന്റെ അടിസ്ഥാനത്തിൽ ഇപ്പോഴും ജൂനിയറായി തുടരുന്നത് ശ്രദ്ധയിൽപ്പെട്ടിട്ടുണ്ടോ?

പിരിയഡുകളുടെ എണ്ണത്തിന്റെ അടിസ്ഥാനത്തിലാണ് ജൂനിയർ, സീനിയർ തസ്തികകൾ നിശ്ചയിക്കപ്പെടുന്നത്. ജൂനിയർ അധ്യാപകൻ ആഴ്ചയിൽ പരമാവധി 14 പിരിയഡുകൾ കൈകാര്യം ചെയ്യേണ്ടിവരുമ്പോൾ സീനിയർ അധ്യാപകന് 25 പിരിയഡുകൾ അധ്യാപനം നടത്തേണ്ടതുണ്ട്. അതുകൊണ്ട് തന്നെ ജൂനിയർ അധ്യാപകന്റെ ശമ്പള സ്കെയിലിനേക്കാൾ (45600-95600) കൂടുതലായിരിക്കും സീനിയർ അധ്യാപകന്റെ ശമ്പള സ്കെയിൽ (55200-115300). എന്നിരുന്നാലും, ജൂനിയർ അധ്യാപകന്റെ സേവന കാലയളവ് പരിഗണിച്ച് 8 വർഷം ആകുമ്പോൾ ഹയർ ഗ്രേഡും (55200-115300) 15 വർഷം ആകുമ്പോൾ സെലക്ഷൻ ഗ്രേഡും (56500-118100) അനുവദിച്ചു നൽകി വരുന്നുണ്ട്.

#### വൊക്കേഷണൽ ഹയർസെക്കണ്ടറിയിലെ അസിസ്റ്റന്റ് ഡയറക്ടർമാരുടെ നിയമനം

236(2592) ശ്രീ. ടി. ഐ. മധുസൂദനൻ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) വൊക്കേഷണൽ ഹയർ സെക്കണ്ടറി വകുപ്പിൽ അസിസ്റ്റന്റ് ഡയറക്ടർമാരുടെ എത്ര ഒഴിവുകൾ നിലവിലുണ്ട്; പ്രസ്തുത ഒഴിവുകൾ നികത്തുന്നതിനുള്ള നടപടികൾ സ്വീകരിച്ചിട്ടുണ്ടോ; വിശദമാക്കാമോ?

മുന്ന് ഒഴിവുകൾ. പ്രസ്തുത തസ്തികകളുടെ ഫീഡർ തസ്തികകളിൽ നിയമിതരായ ഉദ്യോഗസ്ഥരുടെ പ്രൊവിഷണൽ പ്രൊമോഷൻ ക്രമീകരിക്കുന്നതിനുള്ള നടപടികളിലാണ്. ടി ഉദ്യോഗസ്ഥരുടെ പ്രൊവിഷണൽ പ്രൊമോഷൻ ക്രമീകരിച്ച് പ്രൊബേഷൻ പൂർത്തീകരിച്ചതായി പ്രഖ്യാപിച്ചതിനുശേഷം മാത്രമേ സ്ഥാനക്കയറ്റ നടപടികൾ പൂർത്തീകരിക്കുവാൻ കഴിയുകയുള്ളൂ.

(ബി) കണ്ണൂർ-കാസർഗോഡ് ജില്ലകൾ ഉൾപ്പെടുന്ന പയന്നൂർ മേഖല ഓഫീസിൽ അസിസ്റ്റന്റ് ഡയറക്ടറുടെ ഒഴിവ് നിലവിൽ വന്നത് എപ്പോൾ മുതലാണെന്ന് അറിയിക്കാമോ; പ്രസ്തുത ഒഴിവിലേയ്ക്ക് ഡെപ്യൂട്ടേഷൻ വ്യവസ്ഥയിൽ നിയമനം ലഭിക്കുന്നതിനായി അപേക്ഷ ലഭിച്ചിട്ടുണ്ടോ?

28-12-2019 മുതൽ പയന്നൂർ മേഖലാ അസിസ്റ്റന്റ് ഡയറക്ടറുടെ തസ്തികയിൽ ഡെപ്യൂട്ടേഷൻ വ്യവസ്ഥയിൽ നിയമനം ലഭിക്കുന്നതിനായി ചട്ടപ്രകാരമുള്ള അപേക്ഷകളൊന്നും ലഭിച്ചിട്ടില്ല.

(സി) പ്രസ്തുത ഒഴിവിലേയ്ക്ക് റെഗുലർ/ഡെപ്യൂട്ടേഷൻ വ്യവസ്ഥയിൽ നിയമനം നൽകുന്നതിനുള്ള നടപടികൾ സ്വീകരിക്കുമോ; വ്യക്തമാക്കാമോ?

പ്രസ്തുത തസ്തികകളുടെ ഫീഡർ തസ്തികകളിൽ നിയമിതരായ ഉദ്യോഗസ്ഥരുടെ പ്രൊവിഷണൽ പ്രൊമോഷൻ ക്രമീകരിക്കുന്നതിനുള്ള നടപടികളിലാണ്. ടി ഉദ്യോഗസ്ഥരുടെ പ്രൊവിഷണൽ പ്രൊമോഷൻ ക്രമീകരിച്ച് പ്രൊബേഷൻ പൂർത്തീകരിച്ചതായി പ്രഖ്യാപിച്ചതിനുശേഷം മാത്രമേ റെഗുലർ വ്യവസ്ഥയിലുള്ള സ്ഥാനക്കയറ്റ നടപടികൾ പൂർത്തീകരിക്കുവാൻ കഴിയുകയുള്ളൂ. പ്രസ്തുത തസ്തികയിൽ ഡെപ്യൂട്ടേഷൻ വ്യവസ്ഥയിൽ നിയമനം നൽകുന്ന കാര്യം നിലവിൽ പരിഗണനയിലില്ല.

#### ശ്രീമതി ലിബ ബേബിയുടെ നിയമനാംഗീകാരം

237(2593) ശ്രീ. ഒ. ആർ. കേളു: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) വയനാട് ജില്ലയിലെ ദ്വാരക സേക്രഡ് ഹാർട്ട് ഹയർ സെക്കണ്ടറി സ്കൂളിലെ ഹൈസ്കൂൾ വിഭാഗം എച്ച്.എസ്.എ. (ഇംഗ്ലീഷ്) തസ്തികയിൽ ജോലി ചെയ്തു വരുന്ന ശ്രീമതി ലിബ ബേബിയുടെ നിയമനം സർക്കാർ അംഗീകരിച്ചിട്ടുണ്ടോ?

അംഗീകരിച്ചിട്ടില്ല.

(ബി) ഇല്ലെങ്കിൽ അംഗീകരിക്കാത്തതിന്റെ കാരണവും നിലവിൽ ഇത് സംബന്ധിച്ച ഫയൽ ഏത് ഓഫീസിലാണ് ഉള്ളതെന്നും വ്യക്തമാക്കാമോ;